

Somotpatti Stotram

——
सोमोपत्तिस्तोत्रम्

——
Document Information



Text title : somotpattistotram

File name : somotpattistotram.itx

Category : navagraha

Location : doc_z_misc_navagraha

Proofread by : PSA Easwaran

Acknowledge-Permission: <http://kshetrayaatra.blogspot.com>

Latest update : July 27, 2018

Send corrections to : [sanskrit at cheerful dot c om](mailto:sanskrit@cheerfuldotc.com)


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಸೋಮೋತ್ಪತ್ತಿಸ್ತೋತ್ರಂ



ಯಾಜುರ್ವೈದಿಕೀ ಪಾರಮಾತ್ಮಿಕೋಪನಿಷದಂತರ್ಗತಂ

.. ಹರಿಃ ಓಂ ..

ಋಷಯ ಊಷುಃ -

ಕೌತೂಹಲಂ ಸಮುತ್ಪನ್ನಂ ದೇವತಾ ಋಷಿಭಿಃ ಸಹ .

ಸಂಶಯಂ ಪರಿಪೃಚ್ಛಂತಿ ವ್ಯಾಸಂ ಧರ್ಮಾರ್ಥಕೋವಿದಂ .. 1..

ಕಥಂ ವಾ ಕ್ಷೀಯತೇ ಸೋಮಃ ಕ್ಷೀಣೋ ವಾ ವರ್ಧತೇ ಕಥಂ .

ಇಮಂ ಪ್ರಶ್ನಂ ಮಹಾಭಾಗ ಬ್ರೂಹಿ ಸರ್ವಮಶೇಷತಃ .. 2..

ವ್ಯಾಸ ಉವಚ -

ಶೃಣ್ವಂತು ದೇವತಾಃ ಸರ್ವೇ ಯದರ್ಥಮಿಹ ಆಗತಾಃ .

ತಮರ್ಥಂ ಸಂಪ್ರವಕ್ಷ್ಯಾಮಿ ಸೋಮಸ್ಯ ಗತಿಮುತ್ತಮಾಂ .. 3..

ಅಗ್ನೌ ಹುತಂ ಚ ದತ್ತಂ ಚ ಸರ್ವಂ ಸೋಮಗತಂ ಭವೇತ್ .

ತತ್ರ ಸೋಮಃ ಸಮುತ್ಪನ್ನಃ ಸ್ಮಿತಾಂಶುಹಿಮವರ್ಷಣಃ .. 4..

ಅಷ್ಟಾಶೀತಿ ಸಹಸ್ರಾಣಿ ವಿಸ್ತೀರ್ಣೋ ಯೋಜನಾನಿ ತು .

ಪ್ರಮಾಣಂ ತತ್ರ ವಿಜ್ಞೇಯಂ ಕಲಾಃ ಪಂಚದಶೈವ ತತ್ .. 5..

ಷೋಡಶೀ ತು ಕಲಾಪೃತ್ಯ ಇತ್ಯೇಕೋಽಪಿ ವಿಧಿರ್ಭವೇತ್ .

ತಂ ಚ ಸೋಮಂ ಪಪುರ್ದೇವಾಃ ಪರ್ಯಾಯೇಣಾನುಪೂರ್ಬಶಃ .. 6..

ಪ್ರಥಮಾಂ ಪಿಬತೇ ವಕ್ಷಿಃ ದ್ವಿತಿಯಾಂ ಪಿಬತೇ ರವಿಃ .

ವಿಶ್ವೇದೇವಾಸ್ತೃತೀಯಾಂ ತು ಚತುರ್ಥೀಂ ಸಲಿಲಾಧಿಪಃ .. 7..

ಪಂಚಮೀಂ ತು ವಷಟ್ಕಾರಃ ಷಷ್ಟೀಂ ಪಿಬತ ವಾಸವಃ .

ಸಪ್ತಮೀಂ ಋಷಯೋ ದಿವ್ಯಾಃ ಅಷ್ಟಮೀಮಜ ಏಕಪಾತ್ .. 8..

ನವಮೀಂ ಕೃಷ್ಣಪಕ್ಷಸ್ಯ ಯಮಃ ಪ್ರಾಶ್ನಾತಿ ವೈ ಕಲಾಂ .

ದಶಮೀಂ ಪಿಬತೇ ವಾಯುಃ ಪಿಬತ್ಯೇಕಾದಶೀಮುಮಾ .. 9..

ದ್ವಾದಶೀಂ ಪಿತರಃ ಸರ್ವೇ ಸಂಪ್ರಾಶ್ನಂತಿ ಭಾಗಶಃ .

ತ್ರಯೋದಶೀಂ ಧನಾಧ್ಯಕ್ಷಃ ಕುಬೇರಃ ಪಿಬತೇ ಕಲಾಂ .. 10..

ಚತುರ್ದಶೀಂ ಪಶುಪತಿಃ ಪಂಚದಶೀಂ ಪ್ರಜಾಪತಿಃ .

ನಿಷ್ಕೀತ ಏಕಕಲಾಶೇಷಃ ಚಂದ್ರಮಾ ನ ಪ್ರಕಾಶತೇ .. 11..

ಕಲಾ ಷೋಡಶಕಾಯಾಂ ತು ಆಪಃ ಪ್ರವಿಶತೇ ಸದಾ .
 ಅಮಾಯಾಂ ತು ಸದಾ ಸೋಮಃ ಓಷಧಿಃ ಪ್ರತಿಪದ್ಯತೇ .. 12..
 ತಮೋಷಧಿಗತಂ ಗಾವಃ ಪಿಬಂತ್ಯಂಬುಗತಂ ಚ ಯತ್ .
 ಯತ್ಕ್ವೀರಮಮೃತಂ ಭೂತ್ವಾ ಮಂತ್ರಪೂತಂ ದ್ವಿಜಾತಿಭಿಃ .. 13..
 ಹುತಮಗ್ನಿಷು ಯಜ್ಞೇಷು ಪುನರಾಪ್ಯಾಯತೇ ಶಶೀ .
 ದಿನೇ ದಿನೇ ಕಲಾವೃದ್ಧಿಃ ಪೌರ್ಣಿಮಾಸ್ಯಾಂ ತು ಪೂರ್ಣತಃ .. 14..
 ನವೋ ನವೋ ಭವತಿ ಜಾಯಮಾನೋಽಹ್ನಾಂ ಕೇತುರುಷಸಾಮೇತ್ಯಗ್ರೇ .
 ಭಾಗಂ ದೇವೇಭ್ಯೋ ವಿದಧಾತ್ಯಾಯನ್ ಪ್ರಚಂದ್ರಮಾಸ್ತಗತಿ ದೀರ್ಘಮಾಯುಃ ..
 15..
 ತ್ರಿಮುಹೂರ್ತಂ ವಸೇದಕೇ ತ್ರಿಮುಹೂರ್ತಂ ಜಲೇ ವಸೇತ್ .
 ತ್ರಿಮುಹೂರ್ತಂ ವಸೇದ್ಗೋಷು ತ್ರಿಮುಹೂರ್ತಂ ವನಸ್ಪತೌ .. 16..
 ವನಸ್ಪತಿಗತೇ ಸೋಮೇ ಯಸ್ತು ಹಿಂಸ್ಯಾದ್ವನಸ್ಪತಿಂ .
 ಘೋರಾಯಾಂ ಬ್ರೂಣಹತ್ಯಾಯಾಂ ಯುಜ್ಯತೇ ನಾತ್ರ ಸಂಶಯಃ .. 17..
 ವನಸ್ಪತಿಗತೇ ಸೋಮೇ ಅನಡುಹೋ ಯಸ್ತು ವಾಹಯೇತ್ .
 ನಾಶ್ನಂತಿ ಪಿತರಸ್ತಸ್ಯ ದಶವರ್ಷಾಣಿ ಪಂಚ ಚ .. 18..
 ವನಸ್ಪತಿಗತೇ ಸೋಮೇ ಪಂಥಾನಂ ಯಸ್ತು ಕಾರಯೇತ್ .
 ಗಾವಸ್ತಸ್ಯ ಪ್ರಣಶ್ಯಂತಿ ಚಿರಕಾಲಮುಪಸ್ಥಿತಾಃ .. 19..
 ವನಸ್ಪತಿಗತೇ ಸೋಮೇ ಸ್ತ್ರಿಯಂ ವಾ ಯೋಽಧಿಗಚ್ಛತಿ .
 ಸ್ವರ್ಗಸ್ಥಾಃ ಪಿತರಸ್ತಸ್ಯ ಚ್ಯವಂತೇ ನಾತ್ರ ಸೇಶಯಃ .. 20..
 ವನಸ್ಪತಿಗತೇ ಸೋಮೇ ಪರಾನ್ನಂ ಯಸ್ತು ಭುಂಜತಿ .
 ತಸ್ಯ ಮಾಸಕೃತೋ ಹೋಮಃ ದಾತಾರಮಧಿಗಚ್ಛತಿ .. 21..
 ವನಸ್ಪತಿಗತೇ ಸೋಮೇ ಯಃ ಕುರ್ಯಾದ್ಧಂತಧಾವನಂ .
 ಚಂದ್ರಮಾ ಭಕ್ಷಿತೋ ಯೇನ ಪಿತೃವಂಶಸ್ಯ ಘಾತಕಃ .. 22..
 ಸೋಮೋತ್ಪತ್ತಿಮಿಮಾಂ ಯಸ್ತು ಶ್ರಾದ್ಧಕಾಲೇ ಸದಾ ಪಠೇತ್ .
 ತದನ್ನಮಮೃತಂ ಭೂತ್ವಾ ಪಿತೃಣಾಂ ದತ್ತಮಕ್ಷಯಂ .. 23..
 ಸೋಮೋತ್ಪತ್ತಿಮಿಮಾಂ ಯಸ್ತು ಗುರ್ವಿಣೀಂ ಶ್ರಾವಯೇತ್ಪ್ರಿಯಾಂ .
 ಋಷಭಂ ಜನಯೇತ್ಪುತ್ರಂ ಸರ್ವಜ್ಞಂ ವೇದಪಾರಗಂ .. 24..
 ಸೋಮೋತ್ಪತ್ತಿಮಿಮಾಂ ಯಸ್ತು ಪರ್ವಕಾಲೇ ಸದಾ ಪಠೇತ್ .
 ಸರ್ವಾನ್ ಕಾಮಾನವಾಪ್ನೋತಿ ಸೋಮಲೋಕಂ ಸ ಗಚ್ಛತಿ .. 25..
 ಶ್ರೀಸೋಮಲೋಕಂ ಸ ಗಚ್ಛತ್ಯೋಂ ನಮ ಇತಿ ..
 ಶುಕ್ಲೇ ದೇವಾನ್, ಪಿತೃನ್ ಕೃಷ್ಣೇ, ತರ್ಪಯತ್ಯಮೃತೇನ ಚ
 ಯಶ್ಚ ರಾಜಾ ದ್ವಿಜಾತೀನಾಂ ತಸ್ಮೈ ಸೋಮಾತ್ಮನೇ ನಮಃ .. 26..

ಸೋಮೋತ್ಪತ್ತಿಸ್ತೋತ್ರಂ

ಇತಿ ಸೋಮೋತ್ಪತ್ತಿಃ ಸ್ತೋತ್ರಂ ಸಂಪೂರ್ಣಂ .

.. ಶ್ರೀಕೃಷ್ಣಾರ್ಪಣಮಸ್ತು ..

Proofread by PSA Easwaran



Somotpatti Stotram

pdf was typeset on December 22, 2023



Please send corrections to sanskrit@cheerful.com

